

6. Is-sitt motiv ibbażat fuq il-ksur tal-obbligu ta' motivazzjoni.
7. Is-seba' motiv ibbażat fuq il-ksur tad-drittijiet tad-difiża u tad-dritt għall-protezzjoni ġudizzjarja effettiva.
8. It-tmien motiv ibbażat fuq in-nuqqas ta' awtentikazzjoni tal-espożizzjoni tal-motivi.

Appell ippreżentat fis-6 ta' Settembru 2016 minn Erik Simpson mid-digriet mogħti fil-24 ta' Ġunju 2016 mit-Tribunal għas-Servizz Pubbliku fil-Kawża F-142/11 RENV, Simpson vs Il-Kunsill

(Kawża T-646/16 P)

(2016/C 419/67)

Lingwa tal-kawża: l-Ingliż

Partijiet

Appellant: Erik Simpson (Brussell, il-Belġju) (rappreżtant: M. Velardo, avukat)

Parti ohra fil-proċedura: Il-Kunsill tal-Unjoni Ewropea

Talbiet tal-appellant

- tannulla d-digriet tat-Tribunal għas-Servizz pubbliku tal-Unjoni Ewropea ("TSP"), tal-24 ta' Ġunju 2016, fil-Kawża 142/11 RENV Erik Simpson vs Il-Kunsill, sa fejn jiċhad l-annullament tad-deċiżjoni tal-Kunsill tal-Unjoni Ewropea, tad-9 ta' Diċembru 2010 u jiddikjara li r-rikorrent għandu jbati l-ispejjeż tiegħu u dawk tal-Kunsill;
- tibgħat il-kawża lura lill-Imħallef tal-Ewwel Istanza, jekk hemm bżonn; u
- tikkundanna l-Kunsill għall-ispejjeż ta' dawn il-proċedimenti.

Aggravji u argumenti prinċipali

Insostenn tal-appell tiegħu, l-appellant jinvoka żewġ aggravji.

1. L-ewwel aggravju bbażat fuq il-fatt li, fir-rigward tal-obbligu li jgħid il-motivi it-TSP wettaq żball ta' liġi, kiser il-liġi Ewropea, ma pprovdix id-digriet bil-motivi preskritti u żnatura l-provi.
2. It-tieni aggravju bbażat fuq il-fatt li, fir-rigward tal-prinċipju ta' ugwaljanza fit-trattament u l-iżball manifest tal-evalwazzjoni, l-appellant jallega li t-TSP żnatura l-provi, wettaq żbal ta' liġi, kiser il-liġi Ewropea u ma pprovdix id-digriet ikkontestat b'motivazzjoni suffiċjenti.

Appell ippreżentat fis-16 ta' Settembru 2016 minn HD mis-sentenza mogħtija fil-21 ta' Lulju 2016 mit-Tribunal għas-Servizz Pubbliku fil-Kawża F-136/15, HD vs Il-Parlament

(Kawża T-652/16)

(2016/C 419/68)

Lingwa tal-kawża: il-Franċiż

Partijiet

Appellant: HD (Aach, il-Ġermanja) (rappreżtant: C. Bernard-Glanz, avukat)

Partijiet ohra fil-proċedura: Il-Parlament Ewropew